

Ministeru għall-Intern, is-Sigurta` , u x-Xogħol

Post ta' Kuntistabbli tal-Pulizija fil-Ministeru għall-Intern, is-Sigurta` u x-Xogħol.

Nomenklaturi li jindikaw il-maskil jinkludu wkoll il-femminil

1. Il-Kummissarju tal-Pulizija, Ministeru għall-Intern, is-Sigurta` u x-Xogħol, jilqa' applikazzjonijiet għall-post ta' Kuntistabbli tal-Pulizija, fid-Dipartiment tal-Pulizija, fil-Ministeru tal-Intern u s-Sigurta` u x-Xogħol.

Termini u kundizzjonijiet

2.1 Din il-ħatra hija sugġetta għal perjodu ta' probation ta' (2) sentejn.

2.2 Is-salarju ta' Kuntistabbli huwa ta' Skala ta' Salarju 14, li fl-2026 huwa ta' €20,645.02 fis-sena, li jiżdied bi €316.83 fis-sena sa massimu ta' €22,546.00.

2.3 Persuna fil-grad ta' Kuntistabbli tal-Pulizija titla' fi Skala 13 (li fl-2026 huwa ta' €22,217 x €335.50 - €24,230.00) wara sentejn (2) fis-servizz fil-grad, jekk tkun qdietet dmirha b'mod sodisfaċenti.

2.4 Persuna fil-grad ta' Kuntistabbli tal-Pulizija titla' fi Skala 12 (li fl-2026 huwa ta' €23,816.00 x €354 - €25,940.00) wara erba' (4) snin fis-servizz fi Skala 13, jekk tkun qdietet dmirha b'mod sodisfaċenti.

2.5 Persuna fil-grad ta' Kuntistabbli tal-Pulizija tawanza għal Kuntistabbli Anzjan tal-Pulizija fi Skala 11 (li fl-2026 hija ta' €25,435.00 x €375.17 - €27,686.02) wara sentejn (2) fis-servizz fi Skala 12, jekk tkun qdietet dmirha b'mod sodisfaċenti.

2.6 Minħabba n-natura tax-xogħol, il-post ta' Kuntistabbli tal-Pulizija tattira wkoll *allowances* kif speċifikat fil-ftehim settorjali tal-Korp tal-Pulizija intitolat, '*Sectoral Agreement Regulating the Conditions of Service for the Police Force, 2023*'.

2.7 Matul iż-żmien li l-kandidati jkunu jattendu l-kors fl-Akkademja tal-Forzi Dixiplinati, jithallsu l-paga bażika ta' Skala 16 (li fis-sena 2026 hija ta' €17,701.00) sakemm jieħdu l-gurament tal-ħatra bħala Kuntistabbli tal-Pulizija bi Prova.

2.8 Fir-rigward tar-reqwiziti li joħorġu mid-Direttiva 16, dwar 'Qafas Governattiv għall-Prevenzjoni u Ġestjoni ta' Kunflitti ta' Interess fl-Amministrazzjoni Pubblika, maħruġ mis-Segretarju Permanenti Ewlieni fis-27 ta' Novembru 2023 u li daħal fis-sehħ fl-1 ta' Frar 2024, il-Bord tal-Għażla se jivaluta l-impjegji preċedenti tal-kandidati biex jevalwa kunflitti ta' nteress potenzjali. F'dan ir-rigward, il-kandidati għandhom jipprovdu CV kompletament aġġornat, inkluż kwalifiki u l-istorja tal-impjeg mal-applikazzjoni tagħhom. Kwalunkwe kwistjoni ta' kunflitt ta' nteress potenzjali nnutata għandu jiġi rrapportat lis-Segretarju Permanenti rispettiv biex jiġi żgurat li, jekk kandidat jiġi rekrutat, tali kunflitti ta' nteress ikunu mmaniġġjati b'mod xieraq.

Barra minn hekk, il-kandidati magħzula għandhom jirrapportaw kwalunkwe kunflitt ta' nteress magħruf, attwali, potenzjali jew apparenti qabel ma jaċċettaw ħatra, permezz tad-Dikjarazzjoni preskritta disponibbli fl-Appendiċi 1 tad-Direttiva 16 (disponibbli [hawn](#))

Dmirijiet

3. Id-dmirijiet għal dan il-post ta' Kuntistabbli tal-Pulizija jinsabu fl-Anness A meħmuż ma' din iċ-Ċirkolari.

Rekwiziti tal-eligibbiltà

4.1 L-applikanti għandhom ikunu:

i. ċittadini ta' Malta;

ii. kunu kapaċi jikkomunikaw bil-lingwa Maltija u Inġliża sabiex jitwettqu b'mod suffiċjenti u adegwat id-dmirijiet li għalihom saret l-applikazzjoni;

iii. (a) fil-pussess ta' pass (fi Grad 5 jew C jew f'livell kumparabbli) f'livell 3 tal-MQF f'erba' (4) suġġetti li jkunu jridu jinkludu l-Malti u l-Lingwa Inġliża;

jew

iii. (b) fil-pussess ta' kwalifika f'livell VET 3 jew Secondary School Certificate and Profiling Qualification f'livell 3 tal-MQF fil-Malti, Inġliż u f'żewġ suġġetti oħra bħala units ta' studju separati fil-kors li jkunu segwew; Applikanti li jkollhom fil-pussess tagħhom MCAST Diploma f'livell 3 ta' l- MQF, jew MCAST-BTEC First Diploma jew MCAST-BTEC Diploma jew Certificat tas-City and Guilds f' Livell 2 jiġu kkunsidrati wkoll sakemm is-suġġett ikun relatat mal-Pulizija;

iv. ikunu għalqu t-tmintax (18)-il sena sal-aħħar t' Awwissu 2027;

v. ma jkunux għalqu id-disgħa u tletin (39) sena sa l-aħħar t' Awwissu 2027;

vi. ikunu medikament b'saħħithom f'kull rispett, kemm fizikament kif ukoll mentalment, skont l-istandard mediku ta' saħħa fil-Korp biex ikunu jistgħu jaqdu d-doveri kollha ta' Pulizija;

vii. applikazzjonijiet minn kandidati li jkollhom fuq il-persuna tagħhom tatwaġġi u/jew body piercing u/jew modifikazzjonijiet oħrajn jiġu rregolati mill-policy tal-Malta Police Force Tattoos li tinstab fil-link: <http://http://pulizija.gov.mt/en/police-force/police-vacancies/Documents/POL-TAT.pdf>

viii. applikazzjonijiet minn kandidati li għandhom body modifications, u/jew body piercing jiġu kkunsidrati skont il-każ.

4.2 (i) Aktar minn hekk, kandidati li għandhom ma kisbux formalment jew għandhom mhux approvati għall-kwalifika rikjesta hekk kif speċifikata fil-paragrafu 4.1 (iii) jew kif indikat f'paragrafu 3.1 tad-dispożizzjonijiet generali https://publicservices.gov.mt/en/people/Documents/Recruitment_GenProvs/General%20Provisions_MT.pdf xorta jiġu kkunsidrati, basta jibagħtu evidenza li jinsabu fl-aħħar fażi tal-kors li jwassal għall-għoti tat-tali kwalifika. Il-persuni maħtura jridu jiġbu, jew ġew approvati, għat-tali kwalifika sal-31 ta' Lulju 2026.

(ii) Kandidati li bħalissa qed isegwu programm ta' studju rikonoxxut f'livell tal-MQF oġġa minn dak mitlub hawn fuq jiġu kkunsidrati wkoll. Dawn il-kandidati għandhom jissottomettu evidenza li temmew b'suċċess il-kretti meħtieġa tal-ECTS, jew ekwivalenti, u laħqu l-livell tal-MQF meħtieġ, sal-hin u d-data tal-għeluq tas-sejha għall-applikazzjonijiet. L-applikanti prospettivi għandhom jinnotaw ir-rekwiżit li jipproduċu dikjarazzjonijiet ta' rikonoxximent tal-MQRIC fir-rigward tal-kwalifika tagħhom mill-MQRIC, jew awtorita' pertinenti oħra, kif applikabbli, skont id-dispożizzjonijiet applikabbli għal din is-sejha għall-applikazzjonijiet (ara l-ħolqa aktar 'l isfel).

4.3 Uffiċjali Pubbliċi li għandhom grad fi klassi partikolari, u li ngħataw il-ħatra ta' Officer in Scale permezz ta' deċiżjoni tal-Grievances Unit fl-istess skala ta' dak ta' grad oġġa fl-istess klassi, huma eliġibbli li japplikaw għal gradi miftuħa għal uffiċjali li għandhom tali grad oġġa bl-istess skala ta' dik tal-ħatra ta' Officer in Scale.

Is-snin ta' servizz mid-data ta' meta ġiet effettiva l-ħatra bħala Officer in Scale jgħoddu bħala parti mis-snin ta' servizz mittuba fis-sejha t'applikazzjonijiet.

Kwalunkwe kriterju ieħor t'eliġibbiltà għall-post irid jiġi sodisfatt skont din is-sejha t'applikazzjonijiet.

4.4 Uffiċjali pubbliċi li bħalissa għandhom ħatra bħala Uffiċjal fil-Grad huma kkunsidrati fuq bażi personali li jappartjenu għall-Klassi/Stream tal-grad sostantiv immedjatament preċedenti tagħhom, u jistgħu japplikaw fuq il-baži tal-iskala kurrenti tagħhom bħala Uffiċjal fil-Grad, li għandha tkun ekwivalenti għal, jew oġġa minn, dak li hu meħtieġ minn din is-sejha t'applikazzjonijiet.

Is-snin ta' servizz mid-data effettiva tal-ħatra bħala uffiċjal fil-Grad huma kkalkulati għall-iskop li jissodisfaw is-snin meħtieġa ta' 'servizz fil-grad' kif stipulat fis-sejha għall-applikazzjonijiet.

Kwalunke rekwiżit ieħor ta' eliġibbiltà għall-post/pożizzjoni għandu jintlaħaq f'termini ta' din is-sejha għall-applikazzjonijiet.

4.5 L-Aplikanti għandhom ikunu ta' kondotta xierqa għall-post/pożizzjoni li għalih saret l-applikazzjoni. Dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta maħruġ mill-Uffiċċju tar-Rekords Kriminali jew awtorita' kompetenti oħra mhux aktar minn sitt (6) xhur qabel id-data tal-għeluq ta' din is-sejha għall-applikazzjonijiet, li għandu jiġi sottomess mill-persuna magħżula fi żmien ġimgħa (1) mid-data tal-għeluq ta' din is-sejha għall-applikazzjonijiet. **L-applikanti jkunu wkoll soġġetti għal security clearance matul il-proċess kollu tar-reklutaġġ, u dawk minn Forzi Dixiplinati oħra huma wkoll soġġetti għall-kondotta ta' dmir mill-Korpi Dixiplinati tagħhom.**

4.6 Barra minn hekk, kandidati li huma parzjalment eliġibbli li jintalbu jattendu fil-Kwartieri Ġenerali tal-Pulizija, il-Furjana, sabiex jimlew formoli ta' kunsens u dikjarazzjoni. Matul il-proċess kollu sal-istadju tal-hatra, jsir screening adegwat fuq kull kandidat. Jekk jirrizulta li jew id-dikjarazzjoni sottomessa tkun falza jew l-applikant jonqos milli jissodisfa l-livell ta' kondotta meħtieġa, il-kandidat jiġi skwalifikat u jkun eskluż milli jipproċedi fil-proċess tal-ghazla.

Sottomossjoni ta' dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati/traskrizzjonijiet u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal fuq <https://recruitment.gov.mt>.

5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

Proceduri tal-ghazla

6. L-EWWEL PARTI - TEST PRELIMINARI MEDIKU U EFFIĊJENZA FIŻIKA

6.1 L-applikanti se jkunu soġġetti għal Test Mediku Preliminari.

6.2 L-applikanti se jkunu wkoll soġġetti għal test tal-Effiċjenza Fiżika, li għandu jsir taħt Bord tal-Għazla mahtur mill-Kummissarju tal-Pulizija, biex jiġi żgurat li jkunu f'saħħithom skond l-istandards tal-Korp tal-Pulizija skont kif hemm meħmuż ma din iċ-ċirkolari bħala Anness (B).

6.3 Il-Kandidati li ma jgħaddux ikunu jistgħu jerġgħu joqgħodu għat-test sħiħ fi żmien ġimgħa (1).

6.4 Huma dawk il-kandidati biss li jgħaddu mill-partijiet kollha tat-test għat-Test Mediku Preliminari u mit-test tal-Effiċjenza Fiżika li mbagħad jipproċedu għall-Intervista Selettiva.

7. IT-TIENI PARTI - INTERVISTA SELETTIVA

7.1 Intervista selettiva intiża sabiex ikunu magħrufa dawk il-kwalitajiet personali tal-kandidati, bħal personalita', żveltezza, intelligenza, komportament personali, kortesija, sens komun u oħrajn meħtieġa minn Kuntistabbli tal-Pulizija.

7.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1 - 4.5, għandhom esperjenza ta' xogħol rilevanti u ppruvata.

7.3 Il-marka massima għal dan il-proċess tal-ghazla hija 100% u l-marka li persuna trid iġġib biex tgħaddi hija 50%.

7.4 Huma biss il-kandidati li jkunu għaddew b'suċċess mill-intervista selettiva li jkunu suġġetti li jagħmlu l-eżami mediku.

Ir-riżultat tal-intervista selettiva jkun ikkunsidrat bħala proviżorju fl-ordni ta' mertu, li jibqa' jgħodd sa sentejn (2) min-notifika tar-riżultat.

7.5 Il-kandidati huma marbutin bi ftehim f'xi skema oħra ta' apprentistat, ma jkunux jistgħu jidhlu f'din l-iskema sakemm ma jġibux ċertifikat mill-Jobsplus li jhollhom mill-ftehim tal-iskema ta' apprentistat ieħor.

8. IT-TIELET PARTI - EŻAMI MEDIKU KOMPLUT

8.1 Il-kandidati li jgħaddu mill-intervista selettiva jiġu msejja għall-eżami mediku skont l-ordni tal-mertu sabiex eventwalment ikunu jistgħu jimtlew pożizzjonijiet vakanti. Il-kandidati li ma jgħaddux mill-eżami mediku ma jithallewx jipproċedu għall-parti erbgha kif tidher hawn taħt.

9. IR-RABA' PARTI – IT-TAĦRIĠ

9.1 Ir-rekluti tal-pulizija għandhom jattendu b'mod obligatorju għall-programm ta' taħriġ u joqogħdu għall-

valutazzjonijiet kollha. Ir-rekluti se jkunu wkoll intitolati għall-uniformijiet.

9.2 Il-programm ta' taħriġ huwa akkreditat b'mod kongjunt mill-Universita` ta' Malta u l-MFHEA fil-Livell 4 tal-MQF.

9.3 Il-programm ta' taħriġ se jsir fuq medda ta' madwar 12-il xahar u se jsir parzjalment fl-Akkademja tal-Forzi Dixiplinati u parzjalment fl-Universita` ta' Malta jew f'xi post ieħor kif meħtieġ.

9.4 Ir-rekluti għandhom jattendu mill-inqas 90% tal-kors u għaddu b'suċċess mill-valutazzjonijiet kollha biex jiksibu ċertifikat akkreditat mill-Universita` ta' Malta u l-MFHEA.

9.5 Il-programm ta' taħriġ huwa magħmul minn tliet komponenti: teorija, prattika u impjeg possibiment fuq bażi ta' xift. Barra minn hekk, parti mit-taħriġ fl-Akkademja għall-forzi Dixiplinati jista' jkun fuq bażi residenzjali.

9.6 Il-marka massima tal-assessjar hija dik ta' 100% u l-marka biex wieħed jgħaddi tkun skont il-programm tal-kors u r-regolamenti tal-Universita` ta' Malta.

9.7 L-ordni finali tal-mertu tkun determinata mill-marki totali miksuba matul il-kors kollu tat-taħriġ. Dawk li jonqsu, ma jinħatrux Kuntistabbli tal-Pulizija bi Prova u jkollhom it-traineeship tagħhom mitmum. Il-programm ta' taħriġ se jkun irregolat skont ir-regolamenti tal-Universita` ta' Malta u dawk tal-Akkademja għall-Forzi Dixiplinati.

9.8 Il-postijiet vakanti jimtlew skont l-ordni tal-mertu u suġġett għad-disponibilità tal-postijiet vakanti. L-ordni tal-mertu tkun valida għal sentejn (2) min-notifika tar-riultati.

9.9 Ir-Rekluti huma suġġetti għal dixiplina skont ir-Regolamenti Dixiplinari tal-PSC.

9.10 Il-Kummissarju tal-Pulizija jista' jtemm fi kwalunkwe` ħin it-taħriġ ta' kwalunkwe` rekłuta tal-Pulizija jekk il-progress tiegħu mhux sodisfaċenti, mġieba ħażina, attitudni żbaljata, nuqqas ta' motivazzjoni, jew fatti li jidhru aktar tard li jgħamlu inkapaċi li jassumi d-dmirijiet ta' Kuntistabbli tal-Pulizija.

Sottomissjoni tal-applikazzjoni

10. L-applikazzjonijiet għandhom jiġu sottomessi għall-attenzjoni tat-Taqsima tar-Riżorsi Umani, Dipartiment tal-Pulizija, permezz tal-Portal ta' Reklutaġġ tal-Gvern onlajn **biss** fuq l-indirizz: <https://recruitment.gov.mt> (taħt *Uniformed and Security*). L-applikazzjonijiet għandhom jinkludu Curriculum Vitae kompletament aġġornat (li għandu jinkludi lista tal-kwalifiki tal-applikant u l-employment history). Id-data tal-għeluq tal-applikazzjonijiet hija l-5.15 pm (Ħin Ċentrali Ewropew) ta' nhar il-Gimgha, 8 ta' Mejju 2026 Ittra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fid-dispożizzjonijiet ġenerali msemmija hawn isfel.

11. Hija r-responsabbiltà tal-applikanti li ma jhallux sal-aħħar mument biex jissottomettu l-applikazzjoni tagħhom.

12. Applikazzjonijiet li jaslu wara d-data u l-ħin tal-għeluq (i.e. applikazzjonijiet tard) ma jiġux aċċettati.

13. Applikanti jingħataw sa jumejn xogħol wara d-data u l-ħin tal-għeluq ta' din is-sejha għall-applikazzjonijiet, biex jissottomettu dokumenti mhux korretti jew mhux mimlija kif suppost jew nieqsa.

14. L-applikanti li huma parzjalment eliġibbli jiġu mitluba sabiex jattendu fit-Taqsima tar-Riżorsi Umani, Dipartiment tal-Pulizija, sabiex jimlew formola addizzjonali bħala parti mill-applikazzjoni. Din il-formola għandha timtela fil-preżenza tal-Uffiċjal Inkarigat mit-Taqsima tar-Riżorsi Umani u/jew Uffiċjal appuntat mill-Kummissarju tal-Pulizija. Minbarra dan, l-applikanti għandhom ukoll iġibu magħhom żewġ (2) ritratti riċenti daqs tal-passaport.

Dispożizzjonijiet Ġenerali Oħra

15. **Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:**

- benefiċċji applikabbli, kundizzjonijiet u regoli/regolamenti;
- applikazzjonijiet laterali;

- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki ;
- kwalifiki f'livell ogħla;
- livell komparattiv tal-impjegati tas-settur pubbliku;
- rinunzji ta' applikazzjonijiet pendenti;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;
- żamma ta' dokumenti;

jistgħu jiġu aċċessati fl-

indirizz https://publicservices.gov.mt/en/people/Documents/Recruitment_GenProvs/General%20Provisions_MT.pdf jew jinkisbu mit-Taqsima tar-Riżorsi Umani, Kwartieri Ġenerali tal-Pulizija, Floriana. Dawn il-provvedimenti ġenerali għandhom jiġu meqjusa bħala parti integrali minn din is-sejtna għall-applikazzjonijiet.

Is-sit u l-indirizz elettroniku tad-Dipartiment huma: <https://pulizija.gov.mt/> u hr.police@gov.mt

Angelo Gafa'
Kummissarju tal-Pulizija
Ministeru għall-Intern, is-Sigurta` u x-Xogħol